

# కంటికి రెప్పలా కాపాడుతుంది కేసీఆర్

- కారుణ్య ఉద్యోగాలు ఆయన ఘనతే..
- రామగుండం ఎమ్మెల్యే కోరుకంటి చందర్
- కారు గుర్తుకు ఓటియాలని పిలుపు

గోదావరిఖని, అక్టోబర్ 25: కార్మికులను కంటికి రెప్పలా కాపాడుతున్నది సీఎం కేసీఆర్ నని రామగుండం ఎమ్మెల్యే కోరుకంటి చందర్ అన్నారు. జీడీకే1వ గనిపై బుధవారం గేట్ మీటింగ్ లో ఆయన పాల్గొని మాట్లాడారు. గత ప్రభుత్వాల హయాంలో పోగొట్టిన వారసత్వ ఉద్యోగాలను కారుణ్య నియామకాల పేరుతో పునరుద్ధరించిన ఘనత సీఎం కే దక్కుతుందన్నారు. బొగ్గు బ్లాకుల ప్రైవేటీకరణకు వ్యతిరేకంగా పోరాడుతున్నట్లు తెలిపారు. బీఆర్ఎస్ ప్రభుత్వం ఉంటేనే సింగరేణి గనులకు మనుగడ అని స్పష్టం చేశారు. బీఆర్ఎస్ ను మరోసారి గెలిపించి కేసీఆర్ ను సీఎం చేయాలని బాధ్యత ప్రతి కార్మికుడిపై ఉందన్నారు. సీఎం కేసీఆర్ వచ్చాకే దాదాపు 20 వేల మంది కార్మికుల పిల్లలకు ఉద్యోగ అవకాశాలు దక్కాయన్నారు. కార్మికుల సమస్యలను ఎప్పటికప్పుడూ పరిష్కరిస్తున్నట్లు చెప్పారు. కార్మికులను ఐటీ నుంచి మినహాయించు ఇవ్వాలని అసెంబ్లీలో తీర్మానం చేసినా పార్లమెంట్ లో ఆమోదించలేదన్నారు. మళ్లీ అధికారంలోకి రాగానే కేంద్రం మెడలు వంచినా కార్మికుల ఐటీ రద్దుకు కృషి చేస్తామని స్పష్టం చేశారు. సీఎం కేసీఆర్ విముఖత చూపడంతోనే ప్రైవేట్ సంస్థలు సింగరేణికి చెందిన గనులను వేలంలో దక్కించుకునేందుకు ముందుకు రావడం లేదని



మాట్లాడుతున్న ఎమ్మెల్యే కోరుకంటి చందర్

చెప్పారు. ఈ ప్రాంత నిరుద్యోగుల కోసం 30 కోట్లతో ఐటీ పార్కు నిర్మిస్తామని హామీనిచ్చారు. సింగరేణి మెడికల్ కళాశాలలో కార్మికుల పిల్లల కోసం 5 శాతం రిజర్వ్ ఉన్న, కార్మికుల కోసం ప్రత్యేక వార్డు హక్కుగా సాధించుకోనున్నట్లు చెప్పారు. నాయకులు కెంగర్ల మల్లయ్య, జాహిద్ పాషా, కనకం శ్యాంసన్, మారుతి పాల్గొన్నారు.

# కాంగ్రెస్ బి కపట ప్రేమ

- టీబీజేకేఎస్ ఉపాధ్యక్షుడు గౌతం శంకరయ్య

గోదావరిఖని, అక్టోబర్ 25: కపట ప్రేమను ప్రదర్శిస్తున్న కాంగ్రెస్ ఒకవైపు కల్లబొల్లి మాటలు మరోవైపు ఫిర్యాదులు అని టీబీజేకేఎస్ ఉపాధ్యక్షుడు గౌతం శంకరయ్య ఆరోపించారు. విజయ దశమి రోజున కార్మికులంతా ఆహ్లాదంగా రాంథిలా ఉత్సవాలను జరుపుకోకూడదని ఫిర్యాదు చేసిన కాంగ్రెస్ నాయకులు స్థానిక సెంటినరీకాలనీ రుద్రమదేవి క్రీడా ప్రాంగణంలో ప్రతి సంవత్సరం అంగరంగ వైభవంగా ఆహ్లాదకరంగా బీఆర్ఎస్, టీబీజేకేఎస్ నాయకులు మంధని అభ్యర్థి పుట్ట మధు పర్వవేణణలో జరిగేలా రాంథిలా కార్యక్రమాన్ని ఎన్నికల కోడ్ నేపథ్యంలో జరగకుండా నిలిపివేయాలని కపట బుద్ధితో ఎలక్షన్ కమిషన్ కు ఫిర్యాదు చేసిన కాంగ్రెస్ నాయకులకు ప్రజలు ప్రజాక్షేత్రంలో తగిన బుద్ధి చెప్పాలని పేర్కొన్నారు. కార్మికుల ఆసం

దాన్ని ఓర్వలేని కాంగ్రెస్ సెంటినరీకాలనీ ప్రతి సంవత్సరం గత కొంత కాలం నుంచి రాంథిలా ఉత్సవాలను మనంగా జరుపుకునే సంప్రదాయాన్ని పురస్కరించుకొని బీఆర్ఎస్, టీబీజేకేఎస్ ఆధ్వర్యంలో సెంటినరీకాలనీలోని రాణి రుద్రమదేవి స్టేడియంలో జరిపే రాంథిలా ఉత్సవాలకు ప్రస్తుత జడ్పీటీసీ పుట్ట మధు ముఖ్యునిగా హాజరై ఘనంగా రాంథిలా ఉత్సవాలను నిర్వహిస్తారన్నారు. టీబీజేకేఎస్ ఆధ్వర్యంలో సొంత ఖర్చులతో సంబంధిత అధికారుల అన్ని అనుమతులతో నిర్వహించే రాంథిలా ఉత్సవాలకు సెంటినరీకాలనీలోని కార్మికుల కుటుంబాలే కాకుండా పరిసర ప్రాంత ప్రజలు కూడా వేల సంఖ్యలో హాజరై ఆనందంగా జరుపుకుంటారని చెప్పారు. కానీ, ఈ సంవత్సరం కాంగ్రెస్ నకు నాయకులు రాంథిలా ఉత్సవాలను అడుగడుగునా అడ్డుకోవడమే కాకుండా చీఫ్ ఎలక్షన్ కమిషనర్ కు ఫిర్యాదు చేయడం దిగజారుడు తనానికీ నిదర్శనమని ఆయన విమర్శించారు

## ముమ్మరంగా తనిఖీలు



జంగాంలో తనిఖీలు నిర్వహిస్తున్న ఎస్ఐ సందీప్ కుమార్, సిబ్బంది

జైనూర్, అక్టోబర్ 25: మండలంలోని జంగాం ఎన్నికలచెక్ పోస్ట్ వద్ద బుధవారం ముమ్మరంగా వాహనాల తనిఖీలు నిర్వహించారు. మరికొద్ది రోజుల్లో అసెంబ్లీ ఎన్నికలు సమీపిస్తుండడంతో మండలంలోని జంగాం అశపెలి చౌరస్తా వద్ద పోలీసులు వాహనాలను క్షుణ్ణంగా పరిశీలిస్తున్నారు. తనిఖీల్లో భాగంగా డ్రైవింగ్ లైసెన్సు, బండి కాగితాలపై ఆరా తీస్తున్నారు. అనుమతులు లేని డబ్బులు ఎవరైనా తీసుకొని వెళ్ళితే వెంటనే సీజ్ చేస్తామని హెచ్చరించారు. ఈ కార్యక్రమంలో ఎస్ఐ సందీప్ కుమార్, పోలీసులు ఉన్నారు.

# అనుక్షణం భద్రతతో పని చేయాలి

- రామగుండం జీఎం సీఫీ సాంబయ్య

రామగిరి, అక్టోబర్ 25: గనిలో విధులు నిర్వహిస్తున్నప్పుడు అనుక్షణం భద్రతతో పని చేయాలని సీఫీ జీఎం కే.గురువయ్య అన్నారు. ఆయన బుధవారం రామగుండం సీఫీ జీఎం సాంబయ్య, ఏపీఎం జీఎం వెంకటేశ్వర్లు, ఆర్డీ-3 జీఎం సుధాకర్ రావులతో కలిసి ఏఎల్ఐపీ గనిని సందర్శించారు. రక్షణపై తీసుకుంటున్న చర్యలను పరిశీలించారు. పని స్థలాల వద్ద ఉద్యోగులతో మాట్లాడి రక్షణపై తీసుకుంటున్న జాగ్రత్త చర్యల గురించి వివరాలు అడిగి తెలుసుకున్నారు. పంచ్ ఎంట్రీల పని స్థలాలను పరిశీలించారు. సీఫీ జీఎం మాట్లాడుతూ.. పని స్థలాల్లో అనుక్షణం అప్రమత్తంగా ఉండాలని, భద్రతతో కూడిన విధులు నిర్వహించాలని పలు సలహాలు, సూచనలు చేశారు. ఇక్కడ ఆయనతోపాటు అధికారులు నాగేశ్వరరావు, కే.రాజేందర్, ఇంజనీర్లు రఘురాం, నాగరాజు, సూపరింటెండెంట్ కే.జనార్దన్ ఉన్నారు.



ఏఎల్ఐపీ గనిని సందర్శించిన ఉన్నతాధికారులు



సింగరేణి డైరెక్టర్ (ఫా. ఫైనాన్స్) బలరామ్ ను పరామర్శిస్తున్న టీబీజేకేఎస్ నాయకులు

## డైరెక్టర్ కు పరామర్శ

శ్రీరాంపూర్, అక్టోబర్ 25: సింగరేణి సంస్థ డైరెక్టర్ (ఫైనాన్స్, పా) ఎన్ బలరామ్ ను బుధవారం కలిసి టీబీజేకేఎస్ నాయకులు కలిసి పరామర్శించారు. డైరెక్టర్ బలరామ్ తండ్రి హుణ్ణానాయక్ ఇటీవల మృతి చెందారు. తన స్వగ్రామం తిరుమలగిరికాలనీ బాలానగర్ తండాలో టీబీజేకేఎస్ ప్రధాన కార్యదర్శి మిర్యాల రాజిరెడ్డి, ఏరియా ఉపాధ్యక్షుడు కే సురేందర్ రెడ్డి, మేడిపల్లి సంపత్ డైరెక్టర్ బలరామ్ తండ్రి దశదిన కర్పణ హాజరై పరామర్శించారు. ఈ కార్యక్రమంలో కేంద్ర ఉపాధ్యక్షుడు బడికెల సంపత్, ఏరియా చర్చల ప్రతినిధి పట్టం లక్ష్మణ్, కుమారస్వామి, ఆర్గనైజింగ్ కార్యదర్శి తొంగల రమేష్, అన్నేపర్తి తదితరులు పాల్గొన్నారు.

## కంపెనీ స్థాయి వాలీబాల్ పోటీలు

రామగిరి, అక్టోబర్ 25: సింగరేణి సంస్థ ఆర్డీ-3, ఏఎల్ఐపీ, డబ్ల్యూపీఎస్ ఆధ్వర్యంలో కంపెనీ స్థాయి వాలీబాల్ పోటీలను రెండు రోజుల పాటు స్థానిక రాణి రుద్రమదేవి క్రీడా ప్రాంగణంలో నిర్వహించబడుతాయని అధికార ప్రతినిధి ముప్పిడి రవీందర్ రెడ్డి తెలిపారు. ఈ పోటీల్లో సింగరేణిలోని అన్ని రిజియన్ల క్రీడాకారులు పాల్గొంటారని, ఈ పోటీల్లో గెలుపొందిన విజేతలకు ఆర్డీ-3 జీఎం సుధాకర్ రావు, ఏపీఎం జీఎం కే.వెంకటేశ్వర్లు చేతుల మీదుగా బహుమతులు అందజేయనున్నట్లు తెలిపారు.

## జీడీకే-2వ గని తనిఖీ

గోదావరిఖని, అక్టోబర్ 25: ఆర్డీ-1 ఏరియా జీడీకే-2వ గనిని బుధవారం జీఎం చింతల శ్రీనివాస్ తనిఖీ చేశారు. గనిలో ప్యానల్ కు సంబంధించి రక్షణ సూచనలు ఇవ్వడంతోపాటు ఉత్పత్తి, ఉత్పాదకతపై చర్చించారు. అదేవిధంగా భవిష్యత్ లో గనికీ సంబంధించి ఉత్పత్తి, ఉత్పాదకత, రక్షణకు సంబంధించి తీసుకోవాల్సిన అంశాలను సూచించారు. 2,2 ఏ గనికీ నిర్దేశించిన ఉత్పత్తి లక్ష్యాలను సాధించడానికి కృషి చేయాలని ప్రతి ఒక్కరూ తప్పనిసరిగా రక్షణతో విధులు నిర్వహించాలని సూచించారు. ఏజెంట్ చంద్రశేఖర్, మేనేజర్ తిరుపతి, సీఫీ ఆఫీసర్ వెంకటేశ్వర్లు, మాధవ రెడ్డి, దామోదర్, తదితరులున్నారు.

## అర్హులు దరఖాస్తు చేసుకోవాలి



మాట్లాడుతున్న పలు గ్రామాల సారీమేడిలు

జైనూర్, అక్టోబర్ 25: దండారీ పండుగకి అర్హులైన గ్రామ పటేల్ లు దరఖాస్తు చేసుకోవాలని మార్లవావి సారీ మేడి జూగ్రాఫిక దేవరావ్ బుధవారం ఒక ప్రకటనలో కోరారు. తెలంగాణ ప్రభుత్వం ఆదివాసీల సంస్కృతి సంప్రదాయాలకు, దేవుళ్లకు పెద్దపీట వేస్తున్నదన్నారు. మండల కేంద్రంలో ఆయన విలేజ్ కుల సమావేశంలో మాట్లాడుతూ, ఆదివాసుల గ్రామాల్లో దండారీ పండుగను పురస్కరించుకొని ఐటీడీపీ ద్వారా పండుగకు రూ.10వేల చెక్కు అందిస్తారన్నారు. గ్రామాల పటేల్ లు తమ తమ గ్రామానికి చెందిన ఆకాడీ పెన్ ఉన్న గ్రామ పటేలు తమ యొక్క ఆధార్ కార్డు, ఆకౌంట్ జిరోక్స్ చిరునామా తీసుకుని రాయి సెంటర్ సారీ మేడిల వద్ద అందించాల్సి ఉంటుందని ఆయన పేర్కొన్నారు. ఈ సందర్భంగా ముఖ్యమంత్రికి ఆదివాసీ సంఘ నాయకులు కృతజ్ఞతలు తెలిపారు. ఈ సమావేశంలో మార్లవావి సారీమేడి జుగ్గుక దేవరావ్, మహాగావ్ సారీ మేడి ఆత్ర ఆనందరావ్, లేడిజిల సారీ మేడి మేధ్రం బాదిరావ్, మర్లవావి ఉపసారీమేడి ప్రకాష్, ఆదివాసీ సంఘం నాయకులు తదితరులు పాల్గొన్నారు.